

**KULLEĠĠ SANTA MARGERITA
SKOLA SEKONDARJA
VERDALA
BORMLA**

**KODIĠI
TA'
IMĠIBA XIERQA
FL-ISKOLA**

Revedut - Jan 2020

INTRODUZZJONI:

Il-Liġi ta' l-Edukazzjoni (Kap 327, Artikolu 62) tgħid bl-aktar mod ċar li ż-żamma tad-dixxiplina fl-iskola hija r-responsabbiltà ta' kull persuna li b'mod dirett jew indirett għandha x'taqsam mal-proċess edukattiv tal-istudenti. L-istess artikolu jorbot lil ġenituri bir-responsabbiltà' sabiex iheggu lil uliedhom biex jitgħallmu u jgibu ruħhom b'mod xieraq, filwaqt li jgħinu fid-dixxiplina ta' wliedhom.

Kull student, ġenitur/kustodju u membru ta' l-staff jintrabat li josserva dak li tgħid il-liġi dwar l-edukazzjoni. L-istudenti jintrabtu li josservaw ir-regoli li tfassal l-iskola dwar imġiba xierqa u dwar dixxiplina. Il-ġenituri/kustodji tal-istudenti li jattendu din l-iskola għandhom ukoll id-dmir legali li jaraw li wliedhom josservaw dawn ir-regoli u jappoġġjaw l-iskola fid-deċiżjonijiet li jitieħdu.

L-istudenti flimkien mal-ġenituri/kustodji għandhom jaqraw dan il-kodiċi sabiex ikunu infurmati tajjeb dwar x'inhu mistenni minn kull student. L-osservazzjoni ta' dan il-kodiċi tiggarrantixxi ż-żamma tal-ordni fl-iskola u dan jgħin ħafna biex jiffaċilita l-proċess ta' taġġim. Il-kodiċi hu mfassal fuq ir-**rispett reċiproku** bejn l-għalliema, l-istudenti u l-ġenituri. L-għan tiegħu hu biex iservi bħala mezz biex **nedukaw** lill-istudenti jkunu responsabbli u meta jiżbaljaw jagħrfu li żbaljaw u jaċċettaw il-konsegwenzi ta' dak li jkunu għamlu.

L-UŻU TAT-TRASPORT:

- L-imġiba xierqa trid tibda minn meta l-istudent ikun qiegħed jistenna t-trasport li tkun sa twasslu l-iskola.
- Kull imġiba mhux xierqa (kliem hażin, tipjip, tfigħ ta' oġġetti mit-tieqa tal-minivans u coaches, vandalizmu, ħmieġ, eċċ...) fuq il-minivans u l-coaches tista' twassal biex l-istudent jitlef id-dritt għal numru ta' granet milli juża t-trasport provdut. Kull ħsara li ssir fuq il-minivans u coaches trid titħallas mill-persuni jew kustodji tal-persuni ikkoncernati.
- Ġlied u bullying fuq il- minivans u l-coaches jista' jwassal għal rapporti lill-pulizija u sanzjonijiet oħra mill-iskola.
- Meta jasal l-iskola l-istudent ma jistax joħroġ mill-iskola mingħajr permess u jrid joqgħod f'dawk il-partijiet tal-iskola li m'humieq out of bounds. Logħob fin-naħa tal-ground hu projbit.
- Meta jasal il-ħin tat-tluq l-istudenti għandhom jistennew b'ordni wara xuxxin biex jitolgħu fil- minivans u coaches wieħed wara li jingħataw is-sinjall mill-assistenti kapijiet li jkunu prezenti.

L-UNIFORMI TAL-ISKOLA:

L-ilbies tal-uniformi uffiċjali tal-iskola hu obligatorju għal-istudenti kollha. L-istudenti għandhom iħossuhom kburi li qegħdin jattendu l-iskola tagħna u l-uniformi tagħtihom din l-identità' u tnejn għad-dinja tax-xogħol.

- L-uniformi tikkonsisti mill-qalziet u l-ġakketta tat-'tracksuit' u 't-shirt' il-'wine' tal-iskola.
- Fi żmien il-kesħa tintlibes ukoll l-ġakketta uffiċjali tal-iskola fuq it-'tracksuit'.
- Fi żmien is-sajf jintlibes l-qalziet tat-tracksuit u l-polo shirt ta' l-iskola.
- L-uniformi tintlibes kollha kemm hi. Hadd ma jista' jżid jew inaqqas mill-uniformi. Jekk għal xi raġuni valida l-istudent ma jkunux jista' jiġi liebes xi parti mill-uniformi, dan irid ikollu nota mid-dar miktuba u iffirmata mill-ġenituri li tispjega b'mod ċar ir-raġuni. F'dan il-kaz l-oġġett li jintlibes b'mod speċjali jekk ikun qalziet għandu jkun ta' kulur iswed u ma jkunx issikkat.
- L-uniformi tinzamm nadifa u mhux imqatta';

- Ma jsir l-ebda tħazziż fuq l-ebda parti mill-uniformi;
- Kull parti ta l-uniformi trid tkun immarkata bl-isem u kunjom;
- Kpiepel u skufja (suwed jew skuri) li jintlibsu jridu jitnehhew hekk kif l-istudenti jidħlu ġol-‘block’. Jekk dan ma jseħħx, dawn jittieħdu u jekk ikun il-każ jingħataw lura aktar tard. L-istudent jista’ jeħel sanzjoni wkoll;
- It-trainers li jintlibes mat-tracksuit ikun ta’ lewn iswed, abjad jew ta’ kulur skur.
- L-ebda student ma jithalla jidħol għal-lezzjonijiet liebes ix-xorz. I-xorz hu aċċettat biss waqt il-P.E. jew fil-logħob organizzat waqt il-brejk;
- Jekk studenti iħossu il-bard, jistgħu jilbsu il-ġakketta ufficjali ta l-iskola; l-ebda ġakketta oħra ma hi aċċetata;
- Ix-xalel għal madwar l-għonq iridu ikunu suwed jew skuri;
- Ċrieket, ġizirajjen, msielet, brazzuletti mħumiex permessi fl-iskola; dawn jittieħdu u jingħataw lura fl-aħħar tat-‘term’. L-istudent jista’ jeħel sanzjoni wkoll;
- ‘Piercing’ mħumiex parti mill-uniformi u barra li jittieħdu, student jista’ jeħel sanzjoni. Naċċettaw biss studs ta’ kulur trasparenti.
- Msielet fuq partijiet oħra tal-ġisem li jkunu jidhru mħumiex aċċettati.
- Ix-xagħar għandu jkun miżmum dejjem nadif. Jekk ikun twil preferibbilment jinżamm miġbur, għal raġuni ta sanita. Aċċessorji fix-xagħar mħumiex aċċettati. ‘Fancy haircuts’ mħumiex aċċettati, u fis-subien huwa permess biss linja waħda fix-xagħar. Ix-xagħar jekk jinżebbaħ irid ikun ta kulur naturali u mhux ikkulurit.
- Dwiefer iridu ikunu qosra, naturali u bla kulur. Jekk ma jkunx il-kas, l-istudent jintbagħat id-dar sakemm jitrangaw.
- Kull tip ta make-up jew ‘eyelashes’ foloz m’ħumiex permessi fl-iskola.
- F’kaz li tkun saret ‘tattoo’ jekk tkun f’post li jidher din għandha tkun mogħttija.

Tifhmu li mhux gost tagħna li noqogħdu nikkoreġu studenti minħabba nuqqasijiet dwar l-uniformi.

Għalhekk nappellaw lill-ġenituri/kustodji biex jaraw li wliedhom jiġu bl-uniformi sħiħa u li jkollhom dehera xierqa għal skola.

IL-BASKET TAL-ISKOLA:

- Il-Basket irid ikun f'kundizzjoni tajba. Fih l-istudent irid ipogġi:
 1. Id-Djarju tal-Iskola
 2. Kotba skond it-timetable tal-ġurnata
 3. Pocket bil-biros, lapsijiet, gomma, riga eċċ.
 4. Pitazzi/file u refill tal-karti
 5. Ix-xogħol tad-dar li jitolbuhom l-għalliema.
- Studenti li jiġu l-iskola b'basket 'vojt' jew 'pouches' jiġu kkuntatjati l-ġenituri/kustodji tagħhom sabiex iġibu l-affarijiet.
- Kull għalliem jista' jagħti sanzjonijiet meta student ma jgibx il-kotba/xogħol tiegħu.

OĠĠETTI LI MA JISTGHUX JINGIEBU L- ISKOLA

L-istudent m'għandux iġib miegħu:

- Ammonti ta' flus kbar sakemm mhux biex iħallas għal xi ħarġa jew biex jixtri mit-tuckshop. Logħob għall-flus fl-iskola jew għal oġġetti li jiswew il-flus, jew bejgħ ta' oġġetti hu meqjus bħala nuqqas serju u jwassal għal għoti ta' sanzjonijiet;
- Oġġetti prezzjużi bħal arloġġi jew biros li jiswew ħafna flus. Jekk 'jintilfu' r-responsabilità hija tal- istudent;
- Mobile phones jew apparat elettroniku mhumiex permessi. Kull apparat elettroniku li jingab l-iskola mingħajr permess jittieħed u jista' jingħata lura fl-aħħar tat-term skolastiku.
- **JEKK XI DARBA STUDENT IKOLLU B'ZONN IĠIB IL-MOBILE PHONE MIEGĦU GĦAL RAĠUNI VALIDA, IL-ĠENITURI JRIDU JIKKUNTATJAW L-ISKOLA PERMEZZ TA' TELEFONATA U JAGĦMLU NOTA FEJN JISPJEGAW B'MOD ĊAR IR-RAĠUNI U L-EWWEL HAĠA FILGHODU JINGHATA LIL ASSISTANT HEAD.** Dan il-pemess jingħata biss għall-ġurnata partikolari.
- Ġbid ta' ritratti, videos, jew recording mingħajr permess jista' jwassal għal sanzjonijiet horox. Kull min jitfa' fuq l-internet kull forma ta' recording/videos/ritratti li jittieħdu l-iskola jittieħdu passi serji kemm fuq livell ta' skola kif ukoll mal-Pulizija minħabba li tkun qed tinkiser il-Liġi dwar il-Privatezza. Dan jgħodd ukoll jekk student iqiegħed fuq l-

internet xi materjal li bih jista' jwaqqa' għaċ-ċajt, b'mod dirett/indirett, lil xi membru tal-istaff jew student tal-iskola. Kif ukoll jekk isir xi 'cyber bullying' fuq studenti jew għalliema/staff jista' jwassal li jisejnhu l-pulizija minhabba li dan hu att serju kontra l-persuna

- Min jinqabad b'materjal pornografiku-dan iwassal għat-tkeċċija mill-iskola għal numru ta' granet;
- Sigaretti, sigaretti eletronici u lighters m'humiex permessi. Min jinqabad tingħatalu sanzjoni.
- Kull oġġett li jista' jkun perikoluż – imwies, kull tip ta' arma/logħob tan-nar jew likwidu perikoluż mhumiex permess. Dan hu meqjus bħala nuqqas serju u jista' jwassal biex jittieħdu passi bil-pulizija u tkeċċija mill-iskola;
- Kull forma ta' sustanza illegali (drogi jew alkoħol) u Energy Drinks – l-iskola jkollha timxi mal-proċedura dwar sustanzi projbiti u abbużivi kif maħruġa mid-Direttorat tal-Edukazzjoni;
- Kull oġġett ieħor li mhux meqjus meħtieġ fl-iskola mhumiex permess.
- Il-membri tal-amministrazzjoni jagħmlu ħilithom biex jieħdu ħsieb l-affarijiet li jkunu ikkonfiskaw mingħand l-istudenti iżda mhumiex responsabbli ta' xi serq jew telf ta' dawn l-affarijiet. L-oġġetti konfiskati jingħataw lura lill-ġenituri fi żmien stipulat mill-iskola.

ASSEMBLIES

- L-Assemblies ta' filgħodu jsiru kull nhar ta' Tnejn, Tlieta u Hamis. L-Erbgħa u l-Ġimgħa filgħodu ma ssirx assembly għaliex l-istudenti jiltagħqu mal-form teacher.
- Meta ddoqq l-ewwel qanpiena u wara wara l-brejk ta' nofsinhar, l-istudenti jridu jingabru fl-assembly points.
- Meta tibda l-assembly l-istudenti jridu jieqfu jtkellmu jew jilagħbu u jsibu posthom sew skond il-klassi tagħhom.
- Kull klassi trid titla' fil-kamra tagħha mal- għalliem.
- Hadd ma jista' jitla' fil-klassi jekk mhux akkumpanjat mill-għalliem. Jekk għal raġuni jew oħra l-għalliem ma jigix, l-istudenti jridu jmorru għand l-assistant head biex jaraw ma' min għandhom replacement.
- Kull imbuttar jew logħob goff jista' jwassal għal sanzjoni.

- F'każ ta' xita l-istudenti jingabru fi Block C:
 1. Year 11 fis-sular t'isfel
 2. Year 10 fis-sular tan- nofs
 3. Year 9 fis-sular ta' fuq nett.

IMĠIBA ĠENERALI

- Il-bullying hu meqjus bħala nuqqas serju u jista' jwassal għal sospensjoni mill-iskola.
- Il-Ġiri, tisfir, hsejjes biż-żraben u l-għajjat qatt ma huma aċċettat fl-ebda parti ġewwa l-bini tal-iskola.
- Bejn lezzjoni u oħra, l-istudenti għandhom iżommu max-xellug tat-taraġ jiġifieri jitilgħu mal-poġġaman u jinżlu man-naħa tal-ħajt – dejjem iżommu max-xellug.
- L-istudenti ma jistgħux jużaw lift jekk mhux bil-permess speċjali mingħand l-assistent kap tal-'year group' għal raġunijiet ta' saħħa – meta jiġri hekk l-istudenti jingħataw permess speċjali li jridu jzommu magħhom.
- L-istudenti jridu jibzġu għall-propjetà tal-iskola. Kull tkissir jew vandaliżmu hu meqjus bħala nuqqas serju u min jinqabad jeħel multa qawwiya u anki tkeċċija għal numru ta' granet mill-iskola
- Taħżiż mall-ħajt jew fuq l-imwejjed irid jiġi mndaddaf mill-istudenti.
- Hadd ma jista' jidħol fil-klassijiet/laboratorji qabel ma jidħol l-għalliem u hadd ma jista' jibqa' fil-klassijiet/laboratorji wara li joħrog l-għalliem.
- Min jintbagħat barra mill-klassi għal imġiba ħażina, barra li jingħata sanzjoni mill-għalliem, irid joqgħod hdejn il-klassi u ma jistax joqgħod itellef il-lezzjonijiet li jkunu għaddejjin. Dan jista' jwassal għal xi sanzjoni oħra mingħand l-assistent Head.
- Kull logħob goff jew imġiba perikoluża oħra tista' twassal għal sanzjonijiet serji.
- Ġlied fiziku jista' jwassal għat-tkeċċija mill-iskola għal numru ta' granet dan huwa meqjus bħala nuqqas serju irrispettivament mill-provokazzjoni.
- L-istudenti li jgibu magħhom ballun, iridu jaraw li jingarr f'basket tal-plastik u li jkun immarkat bl-isem. Logħob bil-ballun ġewwa l-bini tal-

iskola mhux permess. Il-ballun jittieħed u jingħata wara ġimgħa jew jinżamm skond il-każ. Mhux eskluż l-ġhoti ta' sanzjonijiet oħra.

- Il-Blalen mhumiex aċċettati waqt l-eżamijiet.
- Kull tkissir ta', jew vandaliżmu fuq, oġġetti ta' studenti oħra jrid jithallas.
- Is-serq u r-rikatt huma meqjusa bħala reati gravi.
- L-istudenti jridu jibzġħu għal pjanti/sigar li għandna l-iskola. Ġiri fil-ħamrija mhux permess.
- L-istudenti jridu jzommu l-klassijiet/kurituri u kull parti tal-iskola nodfa.
- L-istudenti jridu josservaw ukoll xi regoli oħra li jkunu mwahħlin f'partijiet differenti tal-iskola.

L-ISTUDENTI JRIDU JURU RISPETT LEJN XULXIN U LEJN L-GHALLIEMA/STAFF KONTINWAMENT - KULL NUQQAS TA' RISPETT HU KSUR SERJU TAR-REGOLAMENTI.

ID-DJARJU TAL-KULLEĠĠ

- Kull student irid ikollu d-djarju tal-iskola/kulleġġ u mhux xi djarju ieħor. Dan jinxtara mill-iskola fil-bidu tas-sena skolastika.
- Id-djarju mhux għat-tħažżiż jew tpingija jew twaħħil ta' stampi. Lanqas ma jistgħu jinqatgħu karti minnu. Min jagħmel hekk ikollu jixtri djarju ieħor.
- L-istudent irid jikteb ix-xogħol kollu mogħti lilu fuq id-djarju.
- Huwa d-dmir tal-istudent li juri t-taqsimha bil-kummenti tal-għalliema lill-ġenituri/kustodji u hu d-dmir tal-ġenituri/kustodji li jiffirmaw dawn in-noti u li dawn jintwerew lill-għalliem/a jew membru tal-amministrazzjoni li jkun kitibhom.

IL-LOKERS

- Kull student jista' jagħzel li jkollu loker.
- Dan isir bi ħlas Kif stipulat mill-iskola
- L-istudenti li jużaw il-locker għandhom iġibu magħhom katnazz.
- Il-membri tal-amministrazzjoni għandhom kull dritt li jifthu xi loker mingħajr avviż biex jaraw x'hemm fih. F'każ ta' suspett li oġġetti illeċiti ikunu qed jinżammu fih. Din l-ispezzjoni issir fil-preżenza tal-istudent ikkonċernat.

- Ogġetti li ma jistgħux jingiebu l-iskola m'għandhomx jitpogġew fil-loker. Dawn l-ogġetti jigu kkonfiskati.
- Kull student huwa responsabbli għal-loker tiegħu. Kull ħsara li ssir għandha konsegwenza.
- L-Loker jista' jintuża filgħodu qabel tibda l-iskola u waqt l-ewwel 5 minuti ta' kull brejk.

HARĠIET EDUKATTIVI

- Hargha dejjem tkun edukattiva u l-għalliem iħejji xogħol marbut mal-harga. L-istudent irid jattendi u jagħmel ix-xogħol mitlub minnu.
- Hargha tal-iskola ma tfissirx li l-istudent jibqa' d-dar biex jieħu vaganza jew jattendi l-iskola u ma jmurx il-harga.

ATTENDENZA

- L-Istudenti għandhom immorru għal-lezzjoni fil-ħin u ma jtlajjawx bejn lezzjoni u oħra.
- L-Istudent ma jistawx imorru l-ufficju tal-Kap tal-iskola jew l-assistenti tiegħu mingħajr permess bil-miktub tal-għalliem.
- L-Istudent ma jistawx jieħdu sehem f'attivitá waqt il-ħin tal-lezzjoni mingħajr permess bil-miktub mingħand l-għalliem u l-ġenituri/kustodji.
- Min jiskarta jew jaħrab mill-iskola ikun qed jikser il-ligi. L-amministrazzjoni tieħu passi jekk student jiskarta l-iskola, jew jitlaq mill-iskola mingħajr il-permessi meħtieġa.
- Jittieħdu passi kontra min ifalli ripetutament l-iskola mingħajr raguni valida.

IS-SISTEMA TA' PUNTI

Sabiex ikun hemm aktar uniformità bejn l-għalliema u l-membri ta' l-amministrazzjoni fejn jidhlu miżuri dixxiplinarji, fl-iskola qed tigi mħaddma sistema dixxiplinarja bil-punti.

Kull meta student jinqabad jizbalja, tingibidlu l-attenzjoni mill-għalliem u jitnaqqas u l-punti negattivi skond l-każ. L-isem tal-istudent/a, in-nuqqas li jkun sar u l-punti li fih jissarraf l-izball, jiddaħhlu fis-sistema kompjuterizzata

Is-sistema tal-punti taħdem ukoll fil-pożittiv għaliex l-studenti li jgibu ruħhom sew jinagħtaw punti pożittivi-dawn jisgħtu jikkompensaw għall-punti negattivi li jkunu ġabu.

Il-punti negattivi jissarrfu f'konsegwenzi kif ġej:

- 10 punti – detenzjoni għal darba waqt il-break il-kbir;
- 20 punt – detenzjoni għal darbtejn waqt il-break il-kbir;
- 25 punt – after-school;
- 30 punt – l-istudent jidher quddiem il-Bord tad-Dixxiplina tal-iskola.

Bullying jiġi rrapurtat direttament lill-amministrazzjoni li jimxu skond il-proċeduri maħruġa mill-Dipartiment tal-Edukazzjoni.

Il-punti pożittivi jissarrfu wkoll u kull xahar l-aktar student/a, minn kull sena, li jkunu ġabu l-iktar ammont ta' punti pożittivi jingħataw ċertifikat ta' mertu kif ukoll 'voucher' waqt l-assembly mingħand il-kap tal-iskola, bħala apprezzament tal-imbġieba pożittiva tagħhom.

Il-punti miġbura kull xahar ma jgħoddux ma' dawk tax-xahar ta' wara. Izda, il-punti kollha miġbura tul is-sena skolastika sħiħa jgħoddu biex tinħareġ il-kondotta tal-istudent fl-aħħar ta' kull sena skolastika. Fl-aħħar tal-ħames snin, meta jinħareġ is-'Secondary School Certificate & Profile', il-punti tattlett snin kollha jingħataw importanza b'emfasi fuq l-aħħar sena.

TAGHRIF AMMINISTRATTIV

- Assistenti Kapijiet: Kull Year ikollha Assistenti Kapijiet inkarigati minnha u kull problema għandha tiġi indirizzata lilhom qabel kulhadd.
 - Form 3 – Mr.Agius u Mr.Borg
 - Form 4 – Mr.Aquilina u Mr.Spiteri
 - Form 5 – Ms.Grech u Mr.Sciortino
- Bord tad-Dixxiplina: Dan il-bord huwa magħmul mill-Form Coordinators, l-Għalliema u l-LSE tal-Learning Zone u mmexxi minn Mr.S.Agius (Asst Kap).

L-istudenti jidhru quddiem il-Bord tad-dixxiplina meta l-Assistenti Kapijiet jaraw li kull għajnuna mogħtija dwar l-imġieba tal-istudenti ma waslitx għal bidla mixtieqa. Jekk jkun hemm bżonn l-ġenituri jiġu msejja għal dawn il-laqgħat, fejn issir laqgħa li fiha jiġi nvolut l-prefett tad-dixxiplina.

Kuntatt mal-iskola: Tel: 25985400
e-mail: smc.verdala.ss@ilearn.edu.mt

***NB:** Sabiex tkellmu lil membru tal-istaff importanti li jsir appuntament minn qabel.*

Bord tad-Dixxiplina
Lulju 2019